

प्रेषक,

डी0एस0 गब्याल,  
सचिव,  
उत्तराखण्ड शासन।

सेवा में,

निदेशक,  
शहरी विकास निदेशालय,  
उत्तराखण्ड, देहरादून।

शहरी विकास अनुभाग-2

देहरादून : दिनांक/7 अगस्त, 2016

विषय : वित्तीय वर्ष 2015-16 में "शहरी स्थानीय निकाय सुधार प्रोत्साहन निधि" के अन्तर्गत धनराशि की स्वीकृति।

महोदय,

उपर्युक्त विषयक आपके पत्र संख्या: 2638/श0वि0नि0-15-16-02(न0ठ0अ0)/12, दिनांक 16.03.2016 के सन्दर्भ में मुझे यह कहने का निदेश हुआ है कि नगरपालिका परिषद, मुनिकीरेती-ढालवाला द्वारा पब्लिक हैल्थ के महत्व को संज्ञान में रखते हुए किए गए कार्यों, जिसमें सॉलिड वेस्ट मैनेजमेंट एवं स्वच्छता प्रोत्साहन आदि महत्वपूर्ण कार्य मुख्य रूप से सम्मिलित हैं, को दृष्टिगत रखते हुए नगरपालिका परिषद, मुनिकीरेती-ढालवाला को पुरस्कार स्वरूप प्रोत्साहन धनराशि रु. 10.00 लाख (रुपये दस लाख मात्र) की प्रशासनिक एवं वित्तीय स्वीकृति प्रदान करते हुए उक्त धनराशि को व्यय हेतु आपके निर्वर्तन में रखे जाने हेतु श्री राज्यपाल महोदय सहर्ष स्वीकृति प्रदान करते हैं।

2- उक्त स्वीकृति की जा रही धनराशि के सापेक्ष 90 प्रतिशत धनराशि का उपयोग स्वच्छता कार्यों/सॉलिड वेस्ट मैनेजमेंट एवं 10 प्रतिशत धनराशि का उपयोग सम्बन्धित स्वच्छता कर्मचारियों एवं अधिकारियों को पुरस्कृत करने में किया जायेगा, जो कि कर्मचारियों/अधिकारियों के एक माह के वेतन से अधिक नहीं होगा। उक्त के उपरान्त भी यदि धनराशि अवशेष रहती है तो निकाय धनराशि का उपयोग अपनी निधि के रूप में कर सकता है।

3- उक्त के संबंध में होने वाला व्यय वर्तमान वित्तीय वर्ष 2016-17 के आय-व्ययक के अनुदान सं0-13 के लेखाशीर्षक-2217-शहरी विकास-03-छोटे तथा मध्यम श्रेणी के नगरों का समेकित विकास-आयोजनागत- 191-स्थानीय निकायो, निगमों, शहरी विकास प्राधिकरणों, नगर सुधार बोर्डों को सहायता-03-नगरों का समेकित विकास-03-उत्तराखण्ड शहरी स्थानीय निकाय सुधार प्रोत्साहन निधि-20 सहायक अनुदान/अंशदान/राज सहायता के नामे डाला जाएगा।

4- यह आदेश वित्त विभाग के अशा0सं0- 244/XXVII(2)/2016, दिनांक 04 अगस्त, 2016 में प्राप्त उनकी सहमति से जारी किये जा रहे हैं।

5- यह आदेश वित्त विभाग के शासनादेश संख्या 183/XXVII(1)/2012, दिनांक 28.03.2012 में सुनिश्चित व्यवस्थानुसार अलॉटमेंट आई डी-s/608/3.0.49.4 के अधीन निर्गत किये जा रहे हैं।

भवदीय,  
/ (डी0एस0 गब्याल)  
सचिव।

सं०-1405 (1)/IV(2)-श0वि0-2016, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी)/महालेखाकार (आडिट), उत्तराखण्ड, देहरादून।
2. निजी सचिव, मा० मुख्यमंत्री जी/शहरी विकास मंत्री जी।
3. आयुक्त, गढ़वाल मण्डल, पौड़ी।
4. जिलाधिकारी, टिहरी गढ़वाल।
5. वरिष्ठ कोषाधिकारी, देहरादून।
6. वित्त अधिकारी, साईबर ट्रेजरी, 23-लक्ष्मी रोड, डालनवाला, देहरादून।
7. वित्त अनुभाग-2/संयुक्त निदेशक, राज्य योजना आयोग, उत्तराखण्ड शासन।
8. निदेशक, एन०आई०सी०, सचिवालय परिसर, देहरादून, को इस अनुरोध के साथ कि शहरी विकास के जी०ओ० में इसे शामिल करें।
9. अधिशासी अधिकारी, नगरपालिका परिषद, मुनिकीरेती-ढालवाला।
10. बजट राजकोषीय नियोजन एवं संसाधन निदेशालय, सचिवालय परिसर, देहरादून।
11. गार्ड बुक।

आज्ञा/से,

( डी०एम०एस० राणा )

उप सचिव।